

തിരുവനന്തപുരം 23/10/2014

എല്ലാ ജില്ലാ രജിസ്ട്രാർമാർക്കും

വിഷയം : രജിസ്ട്രേഷൻ വകുപ്പ്- Special Marriage Act- പ്രശാന്ത് എബി

തോമസ് ഫയൽ ചെയ്ത WP(C) 24086/2014 - വിധിന്യായം-  
സംബന്ധിച്ച്.

സൂചന : 1. ബഹു.ഹൈക്കോടതിയുടെ 18.09.2014 തീയതിയിലെ WP(C)  
24086/2014 വിധിന്യായം.

2. 16.07.2014 തീയതിയിലെ 8201/ഇ3/2012/നി.വ നമ്പർ സർക്കാർ  
കത്ത്.

3.രജിസ്ട്രേഷൻ ഇൻസ്പെക്ടർ ജനറൽ പുറപ്പെടുവിച്ച 08.08.14  
തീയതിയിലെ ആർ.ആർ.3.25537/2000 നമ്പർ പൊതുകുറിമാനം.

സൂചനകൾ ശ്രദ്ധിച്ചാലും.

വിദേശികളുടെ സ്പെഷ്യൽ മാറേജുമായി ബന്ധപ്പെട്ട് അറിവിലേക്കായി

പൊതു കുറിമാനം ഉള്ളടക്കം ചെയ്യുന്നു. ആയത് എല്ലാ മാറേജ് ഓഫീസർമാർക്കും

അയച്ചുകൊടുത്ത് കൈപ്പറ്റ് വാങ്ങി സൂക്ഷിക്കേണ്ടതാണ്.

താങ്കളുടെ വിശ്വാസ്യത



രജിസ്ട്രേഷൻ ഇൻസ്പെക്ടർ ജനറലിനു വേണ്ടി

തിരുവനന്തപുരം 21/10/2014

**പൊതു കുറിമാനം**

**എല്ലാ ജില്ലാ രജിസ്ട്രാർമാർക്കും/ (അറിവിലേക്ക്)**

**മാര്യേജ് ആഫീസർമാർക്കും**

വിഷയം : രജിസ്ട്രേഷൻ വകുപ്പ്- Special Marriage Act- പ്രശാന്ത് എബി

തോമസ് ഫയൽ ചെയ്ത WP(C) 24086/2014 - വിധിന്യായം-  
സംബന്ധിച്ച്.

സൂചന : 1. ബഹു.ഹൈക്കോടതിയുടെ 18.09.2014 തീയതിയിലെ WP(C)  
24086/2014 വിധിന്യായം.

2. 16.07.2014 തീയതിയിലെ 8201/ഇ3/2012/നി.വ നമ്പർ സർക്കാർ  
കത്ത്.

3.രജിസ്ട്രേഷൻ ഇൻസ്പെക്ടർ ജനറൽ പുറപ്പെടുവിച്ച 08.08.14  
തീയതിയിലെ ആർ.ആർ.3.25537/2000 നമ്പർ പൊതുകുറിമാനം.

സ്പെഷ്യൽ മാര്യേജ് ആക്ട് 1954 വിദേശ പൗരൻമാർക്ക്  
ബാധകമാക്കുന്നത് സംബന്ധിച്ച് ശ്രീ.പി.ജെ.ഫ്രാൻസിസ് കേരള നിയമസഭയുടെ  
ഹർജികൾ സംബന്ധിച്ച സമിതി മുൻപാകെ സമർപ്പിച്ച ഹർജിയിൻമേലുള്ള  
നടപടിയുടെ ഭാഗമായി നികുതി(ഇ) വകുപ്പിന്റെ സൂചന(2) കത്തിലെ നിർദ്ദേശ  
പ്രകാരം 1954 ലെ പ്രത്യേക വിവാഹനിയമത്തിൻ കീഴിൽ വിവാഹം രജിസ്റ്റർ  
ചെയ്യുന്നതിന് വിദേശപൗരൻമാർക്ക് അനുവാദം നൽകിക്കൊണ്ടുള്ള  
രജിസ്ട്രേഷൻ ഇൻസ്പെക്ടർ ജനറലുടെ 19.03.2002 ലെ ആർ.ആർ.3.25537/2000  
നമ്പർ സർക്കുലർ റദ്ദുചെയ്തുകൊണ്ട് സൂചന(3) സർക്കുലർ  
പുറപ്പെടുവിക്കുകയുണ്ടായി. ആയതിനെ തുടർന്ന് സബ് രജിസ്ട്രാറാഫീസുകളിൽ  
പ്രത്യേക വിവാഹനിയമപ്രകാരം വിവാഹം രജിസ്റ്റർ ചെയ്യുന്നതിനുള്ള നോട്ടീസ്  
നിരസിക്കുകയും കക്ഷികൾ കോടതിയിൽ റിട്ട് ഫയൽ ചെയ്ത് വിവാഹം  
രജിസ്റ്റർ ചെയ്യാനുള്ള ഉത്തരവ് നേടുകയും ചെയ്തു.

കോഴിക്കോട് ജില്ലയിലെ വെസ്റ്റ് ഹിൽ സബ് രജിസ്ട്രാറാഫീസുമായി ബന്ധപ്പെട്ട് WP(C) 22261/2014 നമ്പർ റിട്ടും കോട്ടയം ജില്ലയിലെ ഏറ്റുമാനൂർ സബ് രജിസ്ട്രാറാഫീസുമായി ബന്ധപ്പെട്ട് WP(C) 24086/2014 നമ്പർ റിട്ടും ഫയൽ ചെയ്ത് കക്ഷികൾ വിവാഹം രജിസ്റ്റർ ചെയ്തു കിട്ടാനുള്ള ഉത്തരവ് നേടി.

1954 സ്പെഷ്യൽ മാറേജ് ആക്ടിന്റെ 3(2)(ബി) വകുപ്പനുസരിച്ച് കേന്ദ്ര സർക്കാർ പുറപ്പെടുവിച്ച 20.10.1955 ലെ എസ്.ആർ.ഒ.3449(എസ്.എം.എ-എസ്3) നമ്പർ ഉത്തരവ് പ്രകാരം വിദേശ രാജ്യങ്ങളിലും പ്രത്യേകം മാറേജ് ഓഫീസർമാരെ കേന്ദ്ര സർക്കാർ നിയമിച്ചിരുന്നു. എന്നാൽ ഈ ഉത്തരവ് ഇപ്പോൾ പ്രാബല്യത്തിൽ ഇല്ല. 1969 ൽ ഫോറിൻ മാറേജ് ആക്ട് നിലവിൽ വന്നപ്പോൾ അതിന്റെ 29-ാം വകുപ്പു പ്രകാരം സ്പെഷ്യൽ മാറേജ് ആക്ടിന്റെ 3(2)(ബി) വകുപ്പ് ഒഴിവാക്കപ്പെട്ടു. അതിനാൽ വിദേശ രാജ്യങ്ങളിൽ സ്പെഷ്യൽ മാറേജ് ആക്ട് പ്രകാരമുള്ള മാറേജ് ഓഫീസർമാർ നിലവിലില്ല. 1955 ലെ സ്പെഷ്യൽ മാറേജ്(ഡിപ്ലോമാറ്റിക് ആന്റ് കോൺസുലാർ ഓഫീസേഴ്സ്) റൂൾസ് നിർമ്മിച്ചത് 50-ാം വകുപ്പു പ്രകാരമുള്ള അധികാരമുപയോഗിച്ചായിരുന്നു. 50-ാം വകുപ്പ് ഫോറിൻ മാറേജ് ആക്ടിലെ 29-ാം വകുപ്പു പ്രകാരം ഭേദഗതി ചെയ്യപ്പെട്ടപ്പോൾ 1955 ലെ മേൽപറഞ്ഞ ചട്ടവും അസാധുവായി തീർന്നു.

വിദേശ പൗരന്മാരും ഇന്ത്യൻ പൗരന്മാരും തമ്മിലുള്ള വിവാഹത്തിന് സ്പെഷ്യൽ മാറേജ് ആക്ടിൽ വിലക്കേർപ്പെടുത്തിയിട്ടില്ല എന്നുള്ള മരിയൻ Vs സ്റ്റേറ്റ് ഓഫ് ഹിമാചൽ പ്രദേശ് (AIR 1963 HP 7) , രാജീവ് Vs കേരള സ്റ്റേറ്റ് (2001(1) KLT 578) എന്നീ വിധിന്യായങ്ങളിലെ നിലപാടുകൾ ശരിയാണെങ്കിലും , ടി ആക്ടിലെ 6(3) വകുപ്പുപ്രകാരമുള്ള നോട്ടീസ് നടപടി ശാസനാസ്വഭാവമുള്ളതാണ്(mandatory). 6(3) പ്രകാരമുള്ള നോട്ടീസ് വിദേശ പൗരന്റെ താമസ സ്ഥലത്തുള്ള മാറേജ് ഓഫീസർക്ക് അയയ്ക്കാൻ മൂൻ ഖണ്ഡികയിൽ പറഞ്ഞ കാരണങ്ങളാൽ കഴിയില്ല. ഈ അവസ്ഥയിൽ വിദേശികളുടെ 'Single Status' ഉറപ്പു വരുത്താനാകാത്ത സാഹചര്യം മൂലമുള്ള

ആശങ്ക നിലനിൽക്കുന്നു. ഈ വിഷയം സംസ്ഥാന നിയമ പരിഷ്കരണ കമ്മീഷൻ പരിഗണിക്കുകയും സ്പെഷ്യൽ മാറേജ് ആക്ടിന് ഒരു സംസ്ഥാന ഭേദഗതി കൊണ്ടുവരണമെന്ന് കാണിച്ച് കമ്മീഷൻ സർക്കാരിന് റിപ്പോർട്ട് സമർപ്പിക്കുകയുമുണ്ടായി.

ഇതിന്റെ അടിസ്ഥാനത്തിൽ വിദേശ പൗരൻമാരുടെ വിവാഹം 1954 ലെ സ്പെഷ്യൽ മാറേജ് ആക്ട് പ്രകാരം കേരളത്തിൽ വച്ച് ചട്ടങ്ങളനുസരിച്ച് നടത്തപ്പെടുന്നതിന് അനുവാദം നൽകാൻ ഉദ്ദേശിച്ചുകൊണ്ട് സംസ്ഥാന നിയമ പരിഷ്കാര കമ്മീഷൻ തയ്യാറാക്കിയ 2012 -ലെ പ്രത്യേക വിവാഹ(കേരള ഭേദഗതി) കരട് ബില്ലിന് സർക്കാർ അംഗീകാരം നൽകുകയും പ്രസ്തുത ബിൽ 13 -ാം കേരള നിയമ സഭയുടെ ബിൽ നമ്പർ-80 ആയി പ്രസിദ്ധീകരിക്കുകയും ചെയ്തു. ബിൽ ഇപ്പോൾ സംസ്ഥാന നിയമസഭയുടെ പരിഗണനയിലാണ്. ആയത് നിയമമാക്കുന്നതുവരെ, മേൽപ്പറഞ്ഞ കാരണങ്ങളാൽ വിദേശപൗരന്മാർ ഉൾപ്പെട്ട പ്രത്യേക വിവാഹങ്ങൾ നടത്താനാകാത്ത സാഹചര്യത്തിലാണ് സൂചന(2),(3) നിർദ്ദേശങ്ങൾ നൽകിയിട്ടുള്ളത്. 6(3) വകുപ്പുപ്രകാരമുള്ള നടപടി പ്രശ്നം പരിഹരിക്കുന്നതിനുള്ള നിയമനിർമ്മാണ നടപടി പൂർത്തിയാവുന്നതോടെ മാത്രമേ ഈ വിഷയം പരിഹൃതമാവുകയുള്ളൂ എന്ന കാര്യം സംശയ നിവാരണത്തിനെത്തുന്ന പൊതു ജനങ്ങളെ അറിയിക്കേണ്ടതാണ്.

താങ്കളുടെ വിശ്വസ്തൻ



രജിസ്ട്രേഷൻ ഇൻസ്പെക്ടർ ജനറലിനു വേണ്ടി.